

महा निर्वाण



संत बाबा गेलाराम साहिब जनि जी
अंतिम जीवन यात्रा

प्रार्थना

वेनिती पुकार

दीना बंधू दीनानाथ, मेरी डोरी तेरे हाथ,
मेरी डोरी तेरे हाथ, मेरी लज्जा तेरे हाथ
दीना बंधू दीनानाथ, मेरी डोरी तेरे हाथ ॥ १ ॥

असुलु असांजो तोते नंगु बारीचल आहे
नंगु बारीचल आहे, तोते नंगु बारीचल आहे ॥ २ ॥

और ओट छोड़ मैं तो शरण तेरी आया
शरण तेरी आया बाबा, दावन तेरी आया
तू गरीबनि को नवाजु, हूँ गरीब तेरा
पतित पावन भगत वच्छल तू आधार मेरा ॥ ३ ॥

सतगुरु शरणि अन्हांजी मूं वरिती
लाज निमाणीअ जी थव परती
करे भलायूं भाल, बेड़ो कारि कयो
बाबा, जाणी पंहिजो बारु, भुल चुक माफु कया ॥ ४ ॥

मेरे मनहूं न विसरे वाहिरु
मेरा अंग संग राखा वाहिरु
मेरा हिति हुति राखा वाहिरु
मेरा जिति किथि राखा वाहिरु ॥ ५ ॥

हरी ओम नारायण नारायण नारायण
शिव नारायण नारायण नारायण
बाबो नारायण नारायण नारायण
जपियो नारायण नारायण नारायण ॥ ६ ॥

संत बाबा गेलाशम साहिब द्वारा भारत में स्थापित कयल संत बाबा हृदास राम जे नाले धाम ऐं शेवा मंडल आदि.

१. संत बाबा हृदासराम देवरीसाहिब	जलगांव
२. संत बाबा हृदासराम सुखधाम	मुंबई
३. संत बाबा हृदासराम सेवा मंडल	उल्हासनगर-२
४. संत बाबा हृदासराम दुःख भंजन मंदिर	प्रिप्री-पूना
५. संत बाबा हृदासराम सतसंग दरवार	अहमदनगर
६. संत बाबा हृदासराम सेवा मंडल	सिल्लोड
७. संत बाबा हृदासराम गोदडीवाला आश्रम	दोंडायचा
८. संत बाबा हृदासराम धर्मशाला	चालीसगांव
९. संत बाबा हृदासराम धर्मशाला	अमरावती
१०. संत गोदडीवाला धाम	यवतमाल
११. संत बाबा हृदासराम सेवा मंडल	वर्धा
१२. संत बाबा हृदासराम सेवा मंडल	भाटापाडा
१३. संत गोदडीवाला धाम	बिलासपुर
१४. संत बाबा हृदासराम सेवा मंडल	अहमदाबाद
१५. संत बाबा हृदासराम धाम (आलमबाग)	लखनऊ
१६. संत बाबा हृदासराम धाम	सिंदी
१७. संत बाबा हृदासराम दरबार	मालेगांव
१८. संत बाबा हृदासराम धाम	अहमदाबाद

१९. संत बाबा हरदासराम गोदडीवाला धाम डहकी (सिंध)
 २०. संत बाबा हरदासराम गोदडीवाला धाम कंधकोट (सिंध)
 २१. संत बाबा हरदासराम गोदडीवाला धाम कोरबा
 २२. संत बाबा हरदासराम गोदडीवाला धाम हंगण घाट
 २३. संत बाबा हरदासराम गोदडीवाला धाम साक्री
 २४. संत बाबा हरदासराम गोदडीवाला धाम धमतरी(छ.गढ)
 २५. संत बाबा हरदासराम धाम (कृष्णापुरी) होशंगाबाद
 २६. संत गोदडीवाला धाम बुरहानपुर
 २७. संत बाबा हरदासराम गोदडीवाला धाम हरीद्वार
 २८. संत बाबा हरदासराम गोदडीवाला धाम उल्हासनगर-३
 २९. संत गोदडीवाला धाम देवपुरी-रायपुर
 ३०. संत गोदडीवाला धाम वाघोली-पूना
 ३१. संत बाबा हरदासराम सेवा दरबार अहमदनगर
 ३२. संत बाबा हरदासराम सेवा मंडल गोवराई
 ३३. संत बाबा हरदासराम दुःख भंजन मंदिर अमलनेर
 ३४. संत बाबा हरदासराम सेवा मंडल अमरावती
 ३५. संत बाबा हरदासराम धाम धामनगांव
 ३६. संत बाबा हरदासराम सेवा मंडल (मेला) अकोला
 ३७. संत बाबा हरदासराम सेवा मंडल नागपुर
 ३८. संत गोदडीवाला धाम बल्लारशहा

३९. संत बाबा हरदासराम सेवा मंडल टिलडा
 ४०. संत बाबा हरदासराम सेवा मंडल होशंगाबाद
 ४१. संत बाबा हरदासराम भवन (मेला) बनारस
 ४२. संत बाबा हरदासराम धाम डबरा
 ४३. संत बाबा हरदासराम (कुवां) दरबार भुसावल
 ४४. संत बाबा हरदासराम गोदडीवाला धाम बडोदा
 ४५. संत बाबा हरदासराम गोदडीवाला धाम मथुरा
 ४६. संत बाबा हरदासराम गोदडीवाला धाम रायगड
 ४७. संत बाबा हरदासराम गोदडीवाला धाम रायगड
 ४८. संत बाबा हरदासराम गोदडीवाला धाम इटारसी
 ४९. संत बाबा हरदासराम गोदडीवाला धाम राजकोट
 ५०. संत गोदडीवाला सेवा मंडल धाम बारडोली
 ५१. जय बाबा धाम लखनऊ

५५५५

बु अखर

ब्रह्मज्ञानी बाबा गेलाराम साहिब जनि जो हीउ नंढिडो जीवनचरित्र लिखंटे मां परम संतोष जो अनुभवु करे रहियो आहियां. संत शिरोमणी बाबा गेलाराम साहिब पंहुंजनि भक्तनि ऐं श्रध्दालुनि जे जीवन जा आधार हुआ. हुननि पंहुंजो सारो जीवनु अध्यात्म - प्रचार, मानव-सेवा, सद्गुरु बाबा हरदासराम साहिब जनि जे समाज सेवा-कार्य तथा संदनि नाले अनेक धाम, आश्रम ऐं धर्मशालाऊं वगैरह ठाहिराइन में अर्पणु करे छडियो हो. दीन-दुखियुनि जी शेवा ऐं श्रध्दालुनि जे समस्याउनि जो समाधानु बाबा जे महान कार्य जो उज्वल पखु आहे. भटिकियल जीवनि खे राह डेखारीदइ, अनेक इन्साननि खे कुमार्ग खां सत्मार्ग ते वठी वेंदइ ऐं संदनि जीवनु सफलो बणाईदइ बाबा जो अहिडो अनोखो कार्यु महान आहे. बाबा गेलाराम साहिब पंहुंजे सत्गुरु बाबा हरदासराम साहिब जी ई मूरत हुआ. बाबा जनि जे बारे में चई सघिजे थो त-

दरदवंद दातार, संत बाबा गेलाराम साहिब
दया धारे दिलि में, कयाऊं पर-उपकार
डेई हथ हिमथ जा, तारियाऊं जीव अपार
ईश्वर जा अवतार, बाबा हुआ हिन लोक में.

मनुष जो जनमु ईश्वर पारां मिलियल अनमोल सौगत आहे. जीवनु हिक पाठशाला आहे, जंहुं में असीं अनुभवनि जे आधार ते सिख्या वंठदा आहियूं. हिन अद्भुत संसार में हिकिडी गाल्हि ग्रहणु करण जोगी आहे, उहा आहे रूहनियत, अध्यात्म.

अध्यात्म मानौ आत्मा ऐं ब्रह्म जो विवेचनु, ज्ञान-तत्त्वु या आत्मज्ञानु. आत्मज्ञानु मानौ पंहुंजो पाण खे सुजाणणु. आत्मज्ञान द्वारां असांखे समुझ में अचे थो त असीं करु आहियूं, असांखे छा बणिजणु खपे ऐं असीं कहिडे नमूने हिन संसार में सुख संतोष सां रही था सघूं. जीवन जी वडाई, जिंदगीअ जी महानता ऐं बुलंदी संसार जे आराम-बख्श बाहिरियनि साधननि या शरीर जे उजिवनि ते मदारु कोन खंडी आहे. इन्सान जो उत्कर्षु, उन्नती या वाधारो इन्सान जे अंदर मां ई थींदो आहे. पंहुंजे अहंकार खे त्यागे या पाण खे परे डिसण जी कोशिश करण सां असीं समुझी संघदासीं त असीं पाण ई ईश्वर जे प्रकाश जा ज्योतिर्मय पिंड आहियूं. उन खे सुजाणण सां असीं सारे संसार में फहिलिजी सघूं था. सत्गुरु संत बाबा गेलाराम साहिब सिधीअ अणसिधीअ तरह इहो ई ततु पंहुंजनि भक्तनि ऐं प्रेमियुनि खे समुझाइन जो जतनु कयो हो. बाबा जनि मनुष खे जागृत करण लाइ, मनुष जो मनु घड़ण लाइ, हुन खे पाणु सुजाणण लाइ, मनुष खे संजमी, परोपकारी चरित्रवानु ऐं निर्मोही बणाइन लाइ अध्यात्म-विद्या जो प्रेम-रस-प्यालो पियारण जो पुजाइतो कार्यु कयो हो.

बाबा पुरुष पूरन, वठी विया दिव्य देस डे
लखायाऊं निहालु थी, अमुल्ह आतम धनु
अंदरु उज्वलु करे, कयाऊं मनु अमनु
कोन रहियो को प्रशनु, पुछण बाबा साहिब खां.

अज्ञान जे बुंधन खां ज्ञानरूपी मुक्तीअ जे प्रकाश में वठी वेंदइ उपाअनि मां अध्यात्म जे आचार्यनि (ऐं बाबा गेलाराम साहिब जहिडनि संतनि पिणु) चार मुख्य उपाअ बुधया आहिन. उहे

आहिनि - (१) सत्संग (२) सुठा वीचार (३) संयम (४) संतोष. इन्हनि उपाअनि ज़रीए मुक्ती या मोखु मिलण जी गाल्हि चई वेई आहे. मोखु तमामु वडे सतह वारी गाल्हि हूंदे बि एत्तिरो च चई सधिजे थो त इन्सानी ज़िंदगी सुख-संतोषमय बणाइण जे लिहाज्र खां इहे चार उपाअ तमामु अहमियत वारा आहिनि. उन्हनि चइनि उपाअनि खे अमल में आणण सां ज़िंदगीअ में आनंद जो निर्माणु थी सघे थो. सुख जे पुठियां हथ धोई पवंदइ ऐं पोइ सुख विजाए विहंदइ या हद खां वधीक सुख मिलण खां पोअ बि अतृत्प रहंदइ मनुष खे अध्यात्म सां ई सुखु ऐं संतोषु मिली सघे थो. ब्रह्मज्ञानी बाबा गेलाराम साहिब जनि जी मबिता पिणु अहिडी ई हुई.

बाबा साधन चारि, चया सुख सरूप जा
सत्संग, संजम, संतोष, सचु, सदा हिर्दे धारि
पहुचंदें पाणहीं तूं, दोस्त जे दरबारि
निउइत मन में धारि, त सीतलु थिएं बाबा चवे.

तंहिकरे हिन मॉडर्न युग में पिणु अध्यात्म या रूहनियत खे जीवन खां अलगि नथो करे सधिजे. विज्ञान जे वेडेहे में अची वियल इन्साननि लाइ अध्यात्म, नाम-स्मरण, सत्संग, सद् आचरण खां सवाइ बियो को चाइहो नाहे. इन लिहाज्र खां बाबा गेलाराम साहिब जनि जे द्वारां बुधायल आदर्शी मार्ग ते हलणु सभिनी लाइ कल्याणकारी उपाउ आहे. असांखे बाबा जा वीचार हंडाइणु घुरिजनि, संदनि सद् कार्थनि जी पेरिबी करणु घुरिजे. हर वक्कति बाबा जे नाम जो सुमिरनु करणु घुरिजे.

संत बाबा गेलाराम साहिब जनि जे जीवन जो केनवासु काफ़ी वडो आहे. बाबा जी महानता ऐं महान कार्थनि जो पूरो

वर्णनु करे सघण जी समरथी न मूं मिस्कीन में आहे ऐं न ई मुंहिजे अणपून शब्दनि में. तडुहें बि कोशिश कई अथमि. भुलचुक माफ़ !

पू. बाबा जनि जो हीउ नंढिडो जीवन-चरित्रु बाबा जे प्यारे निष्ठावान शिष्य साई देवीदास वाधवाणी ऐं श्री. भागवाणी परिवार मूंखा लिखाराए वरितो. इन सत् कार्य लाइ मां सभिनी जो थोराइतो आहियां.

मां सिंधीअ जी मूल लिपी देवनागरीअ जो हिमायती आहियां ऐं इन दिशा में हीउ किताबु काम्प्यूटर ते टाईप सेट करे डींदइ श्री. विष्णू सिध्दम (जंहिंजी मातृभाषा तेलुगु आहे) ऐं सुहिणे नमूने छपे डींदइ ममता प्रेस जे प्यारे श्री. मनीष झंवर जो बेहद थोराइतो आहियां. शल सभिनी जो जीवनु प्रभू-प्रेम सां पुरि थी वजे !

सत्युर समुझाई, जुगति साखी लिखण जी
मूं साधारण जीव खे, तडी समुझ में आई
जाण विजाए पांहिंजी, प्रभूअ सां लिव लाई
तयारु थी आई, साखी गेलाराम जनि जी.



शुलोक

वाघोलीअ जा राम, संत बाबा गेलाराम
कई शेवा जनार्दन जी, बाबा त अविराम
करे निहालु सभिनी खे, जपायाऊं सत्नाम
बाबा कर्मयोगी निष्काम, आदर्शी भक्तियोग

ज
इहो कयो उपदेशु, संत बाबा गेलाराम
जाणिजि सभु सुपने ज्यां, कुटुंब कबीलो वेसु
जागी करि परब्रह्म में, मन सां तू परवेशु
जंहींजो हर दरवेशु, सुमिरनु करे रात डींहं.

बाबा गेलाराम जी ओट, वती जंहीं वेसाह सां
लगे न उन जीव खे, संसार जी का चोट
कढी छडियाई अंदर मां, हर तरह जी खोट
पाताई निर्मल कोट, सुख संतोष आनंद जा.

बाबा जनि जहाज, सभ खे तारियाऊं तार में
शरधालू शरनि पिया, छडे लोकां लाज
मिलाए आत्माराम सां, संवारिया सभ जा काज

थिया न मुहताज, सचा भक्त गेलाराम जा.

बाबा जो उपकारु, कहिड़ो गुणियां मुख सां
जिनि लखायो अंदर में, साखी सिरजणहारु
बरखा कयाऊं महिर जी, जीवन थियो बहारु
हीउ सारो संसारु, भरियलु डिठमि राम सां.

वडी वडाई जाणु 'लछमण', बाबा गेलाराम जी
धनभागु बणिया केतिरा, सुणी बाबा जा वचन
सुख संतोष सां तारि थिया, हजोरें अंतर्मन
पाए आतम धन, जीव तरिया संसार मां.

सदा तव्हांजी जय, बाबा गेलाराम साहिब
प्यालो प्रभू-प्रेम जो, पियारियुव अमृतमय

● लछमण हर्दवाणी



परम पूज्य बाबा गेलाराम साहिब जनि जा

अणमोल वचन

आउ त मुंहिंजा सुपिरीं
तो बिन मुंहिंजो जीउ जले

रगां रोई रोई थकियूं
मुंहिंजी लुअँ लुअँ दाहँ करे
नेणे नीरु न निकिरे

रोइनि रतु भरे
मुअनि थी मरे
दर्शन कारणि दोस्त जे.

रहमी बाबा रहमु करि
फंजुली फंजुलु करि
महिर जी नज़र धरि
सवाली आहियूं तुंहिंजे दरि

जीअँ तीअँ किरपा करि
तुंहिंजो आहे वडो दरु.

दिली आ देगि

ज़बान आ डोई,

जेको अंदरि हूंदो

बहिर निकरदो सोई

मतां समुझो आहियां दिल्लीअ में
मथुरा हुआं या हरिद्वार में

मां जिते बि आहियां तव्हांजे दिल
में

दिल्ली त आहे हिक, दिलियूं अनेक

बाबा जो संदेशु हिकु

कर्म कयो भला

ब्रह्मस्वरूप बाबा गेलाराम साहिब जी

आरती

(तर्ज : अम्बे तू है जगदम्बे काली...)

बाबा गेलाराम ध्यायूं, आरती था तुंहिजी गायूं,
चरननि में तुंहिजे बाबा फूल रखी
ओ बाबा, गायूं था तुंहिजी
आरती....

बाबा हरदासराम जे दिल जो, बाबा तुंहिजो दुलारो,
धनु आ तुंहिजी शेवा भगिती, तुंहिजो शानु
निरालो,
तुंहिजे चरननि जी धूल लगायूं, शेवा जो दानु पायूं
चरननि में तुंहिजे, ओ बाबा, गायूं था तुंहिजी
आरती....

पंहिजे गुरूअ जा धाम ठाराहे, तो आ नालो वधायो,
बाबा हरदासराम जो बाबा, रिलीअ वारे राम जो
बाबा,
तो आ झंडो झुलायो, हर हंधि गोदडीअ वारो
जपायो,
गुण सत्पुर जो पया गायो
चरननि में तुंहिजे, ओ बाबा, गायूं था तुंहिजी

आरती....

तुंहिजे दर ते बुढा बुढिड़ियूं, दर जी शेवा
कमाइनि,
बेवाहनि लाइ घर तो ठाराहिथा, शुकराना तुंहिजा
गाइनि
तुंहिजी जोति था बाबा जगायूं, भाग था पंहिजा
बणायूं,
चरननि में तुंहिजे, ओ बाबा, गायूं था तुंहिजी
आरती....

उघाड़नि मंडनि जो आ वाली, गरीबनि जो सहारो,
कोई पापी, कोई रोगी, हथड़नि सां था तारियो,
तुंहिजी महिमा था गाए बुधायूं, हरहंधि तोखे सारियूं,
चरननि में तुंहिजे, ओ बाबा, गायूं था तुंहिजी
आरती....

तुंहिजी सचाई, तुंहिजी कमाई, बाबा हलंदी रहंदी,
जोगी बणिजी जग में आएं, डेवरी तुंहिजी वसंदी,
तुंहिजा दास था प्रेमी लगायूं, दास था तुंहिजा सडायूं,
चरननि में तुंहिजे, ओ बाबा, गायूं था तुंहिजी
आरती....

वाघोलीअ जो राम
बाबा गेलाराम
जीवन चरित्र




लेखक
प्रो. लछमण परसराम हर्दवाणी

A

वाघोलीअ जो राम बाबा गेलाराम

- लेखक : प्रो - लछमण परसराम हर्दवाणी
'कविता', प्रोफेसर कॉलोनी,
सावेडी, अहमदनगर - ४१४ ००३.
मोबाईल : ९८९०६९३९३१
ई-मेल : lphardwani@yahoo.com
- प्रकाशक : साई देवीदास वाधवाणी
(बाबा गेलाराम साहिब जा शिष)
संत बाबा हरदासराम सेवा मंडळ
व
बाबा गेलाराम कुटिया,
गोविंदनगर/जरी पटकानागपुर-४४००१४
- टाईप सेटिंग : श्री. विष्णु सिध्दम, वक्रतुंड
ग्राफिक्स,
अ.नगर, मोबाईल : ९४०५००१०४७
- कव्हर पेज कोलाज : प्रो. लछमण हर्दवाणी व
श्री. विष्णु सिध्दम

B



गुरु महिमा

सतिगुर जहिडो शाहु, कोन डिठोसे काथहीं
परिची डिनो जंहिं प्रेम सां, आतम धनु अथाहु,
नकी पुछाई जाति पाति, नकी पुछाई राहु,
करे मनु अचाहु, सामी डिनाई छिन में

हीअ सारी सिरिष्टी, हीउ सारो जगतु परमेश्वर जो स्वरूप आहे. परमेश्वर सृष्टीअ खां वडो आहे. परमेश्वर जगत खां न निरालो आहे ऐं न ई जगत खां जुदा. सिरिष्टीअ जी उत्पत्ती थियण जे वक्त खां वठी चेतन अचेतन वस्तू आहिनि ऐं उन्हनि जो आधार परमेश्वर ई आहे. परमेश्वर जी पूजा जा स्थान अठनि प्रकारनि जा आहिनि - (१) प्रतिमा, मूर्ती (२) स्थंडिल

(यज्ञ-होम वगैरह लाइ कयलू मिटीअ जो थल्हो) (३) अग्नी (४) तेज (५) सूर्य मंडल (६) पाणी (७) द्विज (ब्राम्हण) (८) गुरुदेव. इन्हनि सभिनी में गुरुदेव सर्वश्रेष्ठ, उत्तम आहे.

सतुरूअ जी महिमा सचुपचु महान आहे. श्रीकृष्ण त पाण पूरन ब्रह्म ई हो मगर उहो बि सांदीपनी गुरूअ जा चरन धरींदो हो, चवंदो हो, “ सतुरूअ जो स्मरणु करण सां मां नारायणु परसनु थींदो आहियां. मुंहिंजी स्तुती करण खां बि अगर सतुरूनि जी स्तुती कई वजे थी, त उहा मूखे वधीक वणे थी.” संत / सतुरु महान हूँदा आहिनि. सतुरुनि जी महिमा जो बयानु पूरीअ तरह नथो थी सघे. इन करे ई संत कबीर लिखियो आहे -

सब धरती कागद करूं, लेखनी बन राई ।
सात समंद की मसि करूं. गुरु गुन लिखा न जाइ ॥

याने मां अगर सजी धरतीअ जो कागजु बणाए, धरतीअ जा सभु वण गडु करे कलमु ठाहियां ऐं पोइ सतनि ई समुंडनि जो पाणी खणी मसु ठाहियां ऐं उन सां गुरूअ जा गुण लिखण विहां, तडिंहिं बि मां गुरूअ जा पूरा गुण लिखी कोन सघंदुसि.

तडिंहिं बि गुरूअ जी महिमा जो वर्णनु करण जी कोशिश कई वेई आहे. ‘श्री गुरूगीता’ नाले संस्कृत ग्रंथ में चयो वियो आहे त गुरू अंतरात्मा आहे, गुरू परमात्मा आहे, गुरू सभिनी जी आत्मा आहे. गुरूअ जी पूजा जणु राम जी, भगवान जी पूजा आहे. गुरूअ जी महिमा बयानु कंदडु हिकु मशहूरु श्लोक हिन रीति आहे -

गुरुर्ब्रह्मा गुरुर्विष्णु गुरुर्देवो महेश्वर : ।
गुरुः साक्षात् ब्रह्म तस्मै श्री गुरूवे नमः ॥

याने 'गुरु ई ब्रह्मा, विष्णू ऐं महेश आहे, गुरु ई परब्रह्म आहे, तंहिकरे गुरूअ के प्रणामु कजे.' ब्रह्मा, विष्णू ऐं महेश इहे टेई देव संसार जी उत्पती, स्थिती ऐं लय जो कार्यु कंदा रहनि था. इन्हनि टिन्ही जो कार्यु हिक गुरूअ में समायलु आहे. गुरु उहो आहे, जेको निर्गुण निराकार ईश्वर जो दर्शनु (साक्षात्कार) कराईदो आहे. जीअं हिक जोति मां बी जोति जगाई वेंदी आहे. तीअं दाइम काइमु, निर्गुण निराकार ब्रह्म जो बोधु पांहिजे शिष खे कारइण वारे खे गुरु चवंदा आहिनि. संत कबीर लाइ त गुरु ऐं गोबिंद (परमात्मा) बई हिकु आहिनि. या गोबिंद / परमेश्वर खां बि गुरु वडो आहे -

**गुरु गोबिंद दोऊ खड़े, काके लागूं पाय ।
बलिहारी गुरु आपने, गोबिंद दियो दिखाय ॥**

परमात्मा जो बोधु कारइण वारो, परमेश्वर जो दर्शनु कारइण वारो गुरु ई हूंदो आहे. गुरूअ खां सवाइ बियो केरु साक्षात्कार कारइण वारो आहे ? हकीकत में गुरु ई मनुष जो अखियूं खोलाए परमेश्वर खे पसण जी राह डेखारे थो. ईश्वर जी बि इत्सान ते तडहिं ई थी महिर थिए, जडहिं गुरु महिर करे थो -

**सतिगुर रहमु क्यो, तडी अखियूं खुली आयूं,
दरिसनु पंहिजे दोस जो , सुतह सिधि थियो,
भारी भवसागर खों, लंधे पारि पियो,
बिना बोध बियो, सामी सुझे कीनकी.**

सिंधी कवी सामी साहिब पिणु सत्युरनि जी महिमा ऐं शक्तीअ जो बयानु अहिडे नमूने ई कनि था त सत्युरूअ जी किरपा थियण सां ई शिष्य जूं अंदिरियूं अखियूं, ज्ञान जूं अखियूं खुली पवनि थियूं. अंदर मां विकार निकिरी वजण करे हिरदो साफु,

निर्मलु बणिजी पवे थो. जंहिजे करे अंतःकरण में परमात्मा जो दर्शनु सवलआईअ सां थिए थो. पोइ ही अणांगो भवसागर पारि करणु, मुक्ती या मोखु हासिल करे सघणु आसानु बणिजी पवे थो. इहो सभु तडहिं थो थिए, जडहिं को कामिल सत्पुरुषु, आत्माज्ञानी संतु या सत्युरु शिष्य ते दया करे थो

**सतगुरु मिला जु जानिये, ज्ञान उजाला होय ।
भ्रम का भांडा तोड़ि करि, रहै निराला होय ॥**

गुरु ब्रह्मरूपु हूंदो आहे. ब्रह्म बुिए कंहिजे मार्फत पूरीअ तरह परघटु न थी करे सिर्फु गुरूअ जे रूप में ही परघटु थिए थो. तंहिकर गुरू-भगिती ई परमेश्वर खे प्रापति करण जो अंतिम साधनु आहे. याने ईश्वर या ब्रह्म गुरूअ जी किरपा सां ई हासिल थिए थो. इन करे जीअं पतिव्रता स्त्री पंहिजे पतीअ सां प्रेम कंदे पतीअ जो ई स्मरणु ऐं चिंतनु कंदी आहे, तीअं गुरूअ जो स्मरणु ऐं चिंतनु करणु धुरिजे. जीअं माखीअ जी मखि सिर्फु माखीअ ते वजी विहंदी आहे, तीअं शिष्य जो मनु पिणु फ़क़ति गुरूअ सां जुड़ियलु हुअणु धरिजे.

**सतिगुरु गहिरु गंभीरु, मिलियो पूरन पुज ते,
तंहि पीआरियो प्रीति सां, गगन गऊंअ जो खीरु,
चंचलु थिअडो धीरु, सामी मिली सरूप सां.**

सदगुरू परम सुख बड्शींदडु आहे. गुरूअ जी किरपा सां संसार जा सभु सुख प्रापति थियनि था. गुरु जणु सुखनि जी बरखा कंदडु हूंदो आहे, जंहिजे करे लौकिक ऐं अध्यात्मिक, बिन्ही क्रिस्मानि जा सुख प्रापति थियनि था. 'वेदांतसूर्य' नाले ग्रंथ में कवी श्रीधर लिखे थो, 'नर देहि रूपी बंजर भूमी पाण स्वीकार करे, उन जी अलगु अलगु नमूननि सां मशक़त करे

सतगुरु उहा ज़मीन पोख करण लाइकु बणाए थो. गुरु-कृपा ई जलधारा आहे, जंहींजी बरखा थियण सां टिन्ही प्रकारनि जा ताप, दुख दूरि थी वजनि था. भरम जा भितर भुरी वजनि था. उन भूमीअ में महावाक्य ('अहं ब्रह्मास्मि', 'तत्त्वमसि' आदी) जो अद्भुत बिजु सद्गुरु पाण विज्ञानि था. पोइ उन में सुठो फ़सुलु पैदा थिए थो. संसाररूपी डुकर नासु थी वजे थो ऐं पोइ मोख-मुक्तीअ जो सुकरु थी वजे थी !' गुरुअ जे ज़रीए ई पंहिंजे स्वरूप जो ग्यानु थिए थो, आत्मज्ञानु प्रापति करण लाइ, पंहिंजो पाण खे सुजाणण लाइ गुरुअ जी किरपा हुआ ज़ररी आहे. पोइ मनुषु इहो महसूसु करे सघंदो त 'मां आत्मा आहियां, मां शरीर (देहि) नाहियां.'

असांजी भारतीय संस्कृतीअ में गुरु-भगिती ज़णु हिक मधुर कविता आहे. संत ज्ञानेश्वर पंहिंजीअ 'ज्ञानेश्वरी'अ जे तेरहें अध्याअ में गुरु भगितीअ जी अपार महिमा बयानु कई आहे - 'सचे भक्त / शिष्य लाइ गुरु ई तीर्थ-स्थानु, गुरु ई देवता, गुरु ई माता ऐं पिता हूंदो आहे. गुरुअ जी शेवा खां सवाइ हुन खे बीअ कंहिं गाल्हि जी ज़ाण कान हूंदी आहे. गुरुअ जो दरु ई हुन लाइ सभु कुझु हूंदो आहे. हुन जे मुख में सदाई गुरु-नाम जो मंतर हूंदो आहे. सतगुरुनि जे चरणनि जोस्पर्शु थियल कहिड़े बि पाणीअ खे हू तीर्थ - स्थल समुझंदो आहे. सचो भक्तु महसूसु कंदो आहे, ज़णु टिन्ही लोकनि जा तीर्थ स्थान उन पाणीअ में अची विया आहिनि ! हे अर्जन, सतगुरु हलण वक़्ति संदनि चरणनि पुठियां जेका धूलि उडामंदी आहे, उन जे ज़रइनि खे उहो गुरु-भक्तु मुख जे सुख जी योग्यता जहिड़ो समुझंदो आहे !'

सतिगुरु सहज सुभाइ, सामी महिर मया कई,
गुंठि खुली वर विया, अटक न रही काइ,
भावें पहिरे गोदिड़ी, भावें राजु कमाइ
लखनि मंझि लखाइ, मुरत महबूबनि जी.

साख्यात् ब्रह्मा, विष्णु, महेश, देवर्षी, यक्ष, किन्नर, गंधर्व पितर ऐं बियनि ऋषि-मुनियुनि पिणु सिर्फ़ गुरु-भक्तीअ सां ई ऊंचो पदु हासिल कयो हो. मृत्युलोक में उन्हनि सभिनी गुरुअ जी भगिती कई हुई, तंहिकरे उन्हनि खे अहिड़ो पदु हासिल थी सघियो हो. हक़ीक़त में गुरु-भगितीअ खां वधीक बी का श्रेष्ठ तपस्या नाहे. गुरुअ निस्वत श्रद्धा-भावु हुआणु पिणु सचो तीर्थ-खेत्रु आहे. सभिनी तीर्थनि जो आधारु आहे गुरुनि जा चरण. सतगुरुनि जा चरण-कमल ई सभिनी खे पवित्र बणाइनि था. ऐं पोइ भवसागरु तारीनि था. गुरु-भगिती मानों ज्ञान जी भगिती. गुरु-पूजा मानों ज्ञान जी पूजा, सच जी पूजा, सद्बीचारनि जी पूजा, ईश्वर जी पूजा ! 'साई सतगुरु में आहे, बिया सवें वजी पंथ पुछाए !'

जंहिं डे निहारे, सामी पूरो सतिगुरु
तंहिंजी महिर मया सां, लुअं लुअं सभु ठारे,
तारि मंझां तारे, डेई हथ हिमथ जा.

हिते इहो बि ध्यान में रखणु घुरिजे त गुरु ऐं सतगुरुअ में बि फ़रकु हूंदो आहे. गुरु विषय जो बोधु या ज्ञानु कराईदु हूंदो आहे ऐं उन विषय में मोहु पैदा कंदु हूंदो आहे. मगर सतगुरु उन विषय जो अहसासु ई दूरि करे मोहु हटाए छडींदो आहे. गुरु भरिये भागे जीवन जो मालामालु थियल सुखिये सताबे जीवन जो मार्गु डुसींदो आहे त सतगुरु सिर्फ़ आनंदमय जीवन जी,

अलैकिक सुख-संतोष जी राह डेखारीदो आहे, जीवन-मरण जे दुखनि खां छोटिकारो डियारीदडु पिणु सत्गुरू ई हंदो आहे. गुरू ज़िंदगीअ जो अर्थु बुधाए थो त सत्गुरू जीवन खे कृतार्थ, धनभागु थो बणाए छडे. गुरू जीवन जो बोधु थो कराए त सत्गुरू जीवन खे तारे थो छडे, मोक्षु थो डियारे छडे, जनम-मरण जे चकर खां आज़ादु थो कराए छडे. गुरुग्रंथ साहिब में पिणु लिखियलु आहे त -

जिस मिलिए मन होइ आनंद, सो सतगुरु कहिए,

मन की दुबिधा दूर होइ, हरि परम पद लहिए ।

तंहिकरे सत्गुरूअ जी शरणि वठणु ई मनुष लाइ कल्याकारी आहे. सामी साहिब जे लफ़ज़नि में,


सतिगुर साधन चारि, चया सुख सरूप जा,


सिक, समुझ, वेसाहु, सचु, हरजसु हिस्दे धारि,

पहुचाईदइ पाणही, दोसाणीअ दरबारि,

निउड़ी नइन निहारि, त सीतलु थिएं सामी चाए.

गीता में भगिती मार्ग जो वर्णनु आहे. हकीकत मे भगिती मार्गु गुरु-भगिती-मार्गु आहे. गुरूअ जी, सत्गुरूअ जी भगिती करणु ज़रूरी आहे. इन लाइ सत् पुरुख, सत्यर जी तलाश करे उन जी





संत महिमा

केत्तिरी गणियां, महिमा साध-संगति जी,
सिद्ध साधक जोगी, जिते गावनि सहस फणियां,
जनिकु सनिकु सुकदेवु दत्तु, सामी दास बणियां
जनि खे वाक वणिया, से सभेई सुधिरिया.

संसार जे सभिनी संस्कृतियुनि जे भेट में भारतीय संस्कृती प्राचीन
ऐं महान आहे, जंहीं में अध्यात्म (रूहानियत) खे वडी
अहमियत हासिल थियल आहे, छो त अध्यात्म-वीचार
भारतीय संस्कृतीअ जो बुनियादु आहे. अजु जे विज्ञान ऐं
काम्प्युटर जे युग में पिणु भारत जा माणहू वहिंवारिक जीवन खां
वधीक अध्यात्म ते मदारु रखंदइ संतनि जे जीवन खे वडी
अहमियत डियनि था. मां केरु आहियां ? हीउ जगुतु छा हे ?
मुंहेजो ऐं जगुत जो आखरीन मकसदु छाहे? वगोरह सवालनि जा

जवाब विज्ञान ऐं तरक्री कंदड इत्सान खे बि न मिली सधिया
आहिनि. संसार में हजारें सुख ऐं सुखनि जा लखें साधन मौजूद
हूंदे बि अजु जे शताब्दीअ में मनुष जो मनु खुशि नाहे. जिते
खुशी नाहे, सुखु संतोषु नाहे, उते भला शांती किथां ईदी ?
संसार जे सभिनी समस्याउनि जा हल साइन्स वटि कोन्हनि. के
गालहियूं साइन्स खां बि मथे हंदिंयूं आहिनि ऐं साधारण इत्सान
जे समुझ खां परे पिणु. तंहेकरे अध्यात्मिक वीचारनि ज़रीए ई
जीवन जो अर्थ समुझी सधिये थो ऐं पंहिंजा सवाल, मसइला
हलु करे सधियेनि था. उन खां पोइ ई मुनष जे मन खे सची
शांती हासिल थी सधंदी. सची शांती ऐं सचो संतोषु ईश्वर में
मनु लगाइण सां मिली सधे थो. तत्पजु इहो त दाइमी सुखु
संतोषु आत्म-चिन्तन में आहे. न त हिन संसार में दुख भरिया
पिया आहिनि ऐं जे थोरा घणा सुख आहिनि त उहे बि घडी खन
लाइ मिलनि था.

सगल सृष्टि का राजा दुखिया, हर का नाम जपत होइ सुखिया,
नानक दुखिया सब संसार, सो सुखिया जिन नाम आधार ।
भारत देश साधू-संतनि जी भूमी आहे, ऋषि-मुनियुनि जी भूमी
आहे. भारत में जनमु वठणु वडे भाग जी निशानी आहे. हिति
मनुषु जनमु वठी पंहिंजा ज़रूरी फ़र्ज पाले अंत में मोखु प्रापति
करे सधे थी. भारत भोग-भूमी न बल्कि करम-भूमी आहे.
वेदनि वारे ज़माने खां वठी मौजूदह वक्रत ताई भारत में वडा वडा
संत, महात्मा ऐं आत्माज्ञानी पुरुष थी विया आहिनि, जेके संसार
में मशहूर थिया आहिनि. अहिंइनि महापुरुषनि / सन्तनि विश्व
खे अहम संदेशु डिनो मानवता जो, प्रेम ऐं भाईचारे जो, अहिंसा
ऐं विश्व-शांतीअ जो. गौतम बुध, महावीर जैन, शंकारचार्य,

संत ज्ञानेश्वर, कबीर, गुरु नानक, रामकृष्ण परमहंस, स्वामी विवेकानंद वगैरह महापुरुषनि उपदेशु कंदे चयो त, “असीं सभु ईश्वर जा अंश आहियूं. तहिं कर प्रेम-सूत्र में बधिजी वजो !”

अविद्या बंदि किया, जीअ सभेई फास में,
भुली निज सरूप खों, सन्से मांझि पिया,
तिरूणा जे दरियाह में, सामी वही विया.

अहिड़ा अंधा थिया, जो जागी डिसनि कीनकी.
थोरो वीचारु करे डिसण खां पोइ हिकिड़ी गाल्हि ध्यान में ईदी त अविद्या या अज्ञानु ई कूड़, डप ऐं दुख खे जनमु डींदडु आहे.
मनुष जे जीवन में दुख, कष्ट ऐं मजबूरियुनि जो मूल कारणु आहे अज्ञान ! खास करे अंतरात्मा निस्वति अज्ञानु ! पंहिंजो पाण खे सुजाणे न सघणु. पंहिंजे मूल स्वरूप खे सुजाणे सघण जी कोशिश न करणु. इन गाल्हि जो ग्यानु या जाण (बूझ) न हुआणु त परमेश्वर असांजे हिर्दे में ई आहे. तंहिंकरे इहो अज्ञानु दूरि करे जीवनु आनंदमय बणाइण जो हिकिड़ी ई उपाउ आहे आत्मज्ञान प्रापति करणु. हिन संसार में आत्मज्ञान जहिड़ी उत्तम ऐं पवित्र वस्तू बी काई कान्हे. इहा बि हकीकत आहे आहे त संसार में आत्मज्ञानु प्रापति करे सघण जो अधिकारी सिर्फु मनुषु आहे, बियो को प्राणी न ! आत्मज्ञान द्वारां मनुष जे अंदर वारी दिव्य शक्ती जाग्रत थिए थी.

मानुख जनमु अमोलु, कंहिं मिलियो पूरन पुन ते,
सो भवसागर जे भीड़ में, रेड़हे करि म रोलु,
सामी संतनि सां मिली, लहु आतम सुखु अडोलु,
हर हर हहिड़ो टोलु, हथ में ईंदुइ कीनकी.
अज्ञान ऐं संसारी बन्धननि खां मुकु, थी जीअंदडु शख्सु

साख्यात् ईश्वरु हंदो आहे, जंहिंखे असीं ‘संत’ जे नाले सां था सडियूं. सामी साहिब जे शब्दनि में.

सोई संतु भगतु, सोई पंडतु ग्यानवानु,
मिर्ग तिरूणा जे जल जां, डिठो जंहिं जगतु,
मिटायाई मन मों, सामी ममता मतु,
अनभई आतम ततु, पाए परिचो पाण सां.

संतु उन कामिल पुरुष खे चयो वेंदो आहे, जंहिंजो परमात्मा में पूरनु ऐं अटलु विश्वासु हंदो आहे. जेको पंहिंजी विर्ती आत्म-स्वरूपु बणाए थो, उहो संतु आहे. आम माणहू इए समुझंदा आहनि त संतु उहो आहे, जेको पंहिंजो घर-बारु छडे वैरगी बणियो आहे, ऐं पियो थो भजन - भावु, कीर्तनु करे. मगर इए समुझणु भुल आहे. हकीकत में संत महात्मा आम माणहूनि खां निराला हंदा आहनि. सचा संत ज्ञानी, आत्माज्ञानी हंदा आहनि. गुरू अर्जन देव सुखमनी साहिब में लिखनि था -

‘ब्रह्मज्ञानी सदा निर्लेप, जैसे जल में कंवल अलेप ।’
सचा संत संसार मे रहं दे बि संसार जे गाल्हियुनि में लिप्त थियल कोन हंदा आहनि. संदनि अंतःकरणु निर्मल ऐं पवित्र हंदो आहे. मोह, ममता ऐं लोभ खां परे हंदुइ संत सिर्फु सच / ब्रह्म खे सभु कुञ्जु समुझंदा आहनि. जेको पाण खे संतु सडाए थो, तंहिं में आत्मज्ञान ऐं परोपकार नाले ब गुण त हुआणु ई घुरिजनि. श्री शंकराचार्य जे लफ्जनि में, ‘सचा संत शांत वृत्तीअ वारा ऐं वडीअ दिल वारा हंदा आहनि. हू बसंत ऋति जियां आम माणहूनि जो कल्याणु कंदे जीअंदा रहनि था. आम मनुषानि खे आत्मज्ञानु प्रापति कारइण में सहाइता कनि था.’ आत्मज्ञानु हासिल करण लाइ स्वार्थु दूरि थियणु तमाम ज़रूरी आहे. सचा

संत ऐं कामिल पुरुष पंहिंजी शक्तीअ जो उपयोगु करे मनुषनि जी विरती शुद्धि करण जो महानु कार्यु कंदा रहथि था. सचा संत अंदर में शुद्धी ऐं पवितर हूदा आहिनि. इन लाइ 'गुरुबाणी'अ में चयो वियो आहे -

सुख दुख जिहुं परसे नहीं, लोभ मोह अभिमान ।

कहु नानक सुन रे मना , सो मूरत भगवान ॥

संत मनुष देहि-धारी हलंदइ चलंदइ देव ई हूदा आहिनि. हू असांखे भगवान जी यादि डियारींदा आहिनि. संतनि जा संसार ते वडा उपकार आहिनि. संतनि ई भगवान खे सचे अर्थ में सुजातो आहे. हजारे लखे माणहुनि खे नामदानु डेई संतनि महान कार्यु कयो आहे. संतनि आम माणहुनि खे सुजागु कयो आहे, अंदर जूं अखियूं खोलण जो कमु कयो आहे. संतनि इन्सान खे इहो अहसासु डिनो आहे, 'तूं परमात्मा जो आहीं. तूं ई परमात्मा - स्वरूपु आहीं.' असीन देव में बि विषयनि खे डिसंदा आहियू; चवंदा आहियू, 'वाह ! राम जी मूर्ती कहिडी न सुहिणी ठाही अथनि. मंदरु डाढो सुहिणो ठहियलु आहे !' वगेरह. असांजी दृष्टी विषयाकारु बणिजण करे असां खे जिते किये विषय ई नज़रि ईदा आहिनि. मगर संतनि जी दृष्टी राममय, परमात्मामय हूदी आहे. तंहिकरे संतनि खे जिते किये रामु, भगवानु ई नज़रि ईदो आहे. संत सम -दृष्टीअ वारा हूदा आहिनि. महाराष्ट्र जे महान संत रामदास जे शब्दनि में संतनि जूं निशानियूं डिसो -

संत आनंदाचे स्थळ । संत सुखचि केवळ ।

नाना संतोषाचे मूळ । ते हे संत ॥

संत मोक्षाची विश्रंती । संत तृप्तीची निजतृप्ती ।

नातरी भक्ती फलश्रुती ।।

संत धर्माचे क्षेत्र । संत स्वरूपाचे सत्पात्र ।
नातरी पुण्याचि पवित्र । पुण्यभूमी ॥
संत समाधीचे मंदिर । संत विवेकाचे भांडार ।
नातरी बोलिजे माहेर । सायुज्य मुक्तीचे ॥

'संत' भगिती-मार्ग जे सिद्ध पुरुषनि खे चयो वेंदो आहे. समाज जे सभिनी तबकनि ऐं जातियुनि खे आत्म-उद्धार जो सवलो मार्गु (नाम-भक्ती, गुरू-भक्ती) संतनि ई डेखरियो ऐं इहा संतनि जी वडी ख्रासियत लेखी वजे थी. अहिडनि सचनि संतनि जो संगु करे को बि मनुषु भगितीअ जी राह ते हली जीवनु सफलु करे सघे थो.

हिन संसार मे जनमु वठी आयल मनुष खे संसार रूपी महासागर मां पारि थियण लाइ वधीक जतन करिणा पवनि था. मनुष जो कमु आहे त हू पंहिंजो सरीरु ऐं हिरदो साफु रखे. बेडीअ में भगिती रूपी वझु बरकारर रखे. मन जे विकारनि (बलाउनि) खां पंहिंजो बचाउ कंदो रहे. हर रोजु पंहिंजे मन खे सत्संगरूपी तेलु मखींदो रहे. इहा खबरदारी वठे त ज़िंदगीअ जी बेडीअ में कंहिं पाप जो सोराखु त कोन थियो आहे ? थियो हुजे त हिकदम बंदी करे. बेडीअ जो एडो वडो सफ़रु तडुहिं सफ़लो थींदो जडुहिं ईश्वर ते तौकल रखंदो, भरोसो रखंदो ऐं वेनितीअ जो वखरु साणु खणी हलंदो. अहिडीअ तरह जिनि जो सच जो सौदो आहे. उहे लालूं लाल थी वजनि था. जीअं समुंड में सफ़रु करण लाइ कामिल, पून मलाह जी ज़रूरत हूदी आहे, तीअ संसार जे सफ़रु लाइ सत्यरूअ जी ज़रूरत हूदी आहे.

सतिगुर छडायो, सामी अविद्या दुख खों,

रखी हथु मथे ते, घरि वठी आयो,

लिंग सां लखायो, अंदरि बाहिर आत्मा.

भारतीय लोकनि ताई संत सदाई आदर्शी पुरुष थी रहिया आहिनि. हूंअं संत त सभिनि मुल्कनि पैदा थिया आहिनि मगर भारत में उन्हनि जी संख्या तमामु घणी आहे. छकाणि त भारत देशु साधू-संतनि, रिषी -मुनियुनि, सिद्ध साधकनि ऐं जोगियुनि जी भूमी आहे. अहिडो कहिडो भारतवासी हूंदो, जंहिं नारद मुनी वेद व्यास मुनी, वसिष्ठ मुनी, शंकराचार्य, ज्ञानेश्वर, तुकाराम, रामदास, कबीर, तुलसीदास, मीराबाई, गुरु नानकदेव, संत तिरूवल्लुवर जो नालो न बुधो हूंदो ? पंहिंजीअ सूधी, पवित्र हलति, वहिंवार ऐं ऊच कविता सां उन्हनि संतनि भगितीअ जो परचारु करे समाज खे परमार्थ जे मार्ग ते वठी अचण जो महान कार्यु कयो आहे.

सचा संत गिरहस्तीअ ऐं परमार्थ जो, विज्ञान ऐं आत्मज्ञान जो मेलु कराइण वारा हूदा आहिनि. संतनि ई निर्गुण ब्रह्म / परमेश्वर खे सगुण रूपु डेई सभिनी लाइ भगिती आसानु बणाए छडी आहे.

थोरे में संतनि जा उहिआण, निशानियूं ऐं गुण वगोरह हिन रीति बुधाए सघिजनि था -

- सचो संतु इंद्रियुनि जे ज्ञान्ते में न बल्कि इंद्रियूं संत जे ज्ञान्ते / कब्जे मे हूंदियूं आहिनि.
- संतु मानों ज्ञानवान, दयावान, कृपानिधान परोपकारी ऐं त्यागवान पुरुषु.
- संतु पंहिंजो मनु ऐं धनु परमार्थ में लगईदो आहे.
- सचा संत निर् अहंकारी, निरइच्छ ऐं नितु आनंद में हूदा आहिनि.

• सचा संत भक्त ऐं भगवान जे विच में पुलि / ब्रिज हूदा आहिनि.

• संत समाज जा वेद हूदा आहिनि, जे समाज जी नब्ज / नाडी सुजाणंदा आहिनि.

• इन्सानी संस्कृतीअ खे रोशनी डेखाण वारा रोशन मीनार मानों संत.

• अमृत कंहिं रतन, चंड, चपनि या सुर्ग में न बल्कि सत्संग में, संतनि जे संग सहवास में हूंदो आहे.

• कुञ्चु करण बिना ई सत् वस्तु, सुठी अमुल्ह शइ हासिल करण जो सवलो उपाउ मानों सत्संगु.

• सत्संग मां सत् विचार / सुठा वीचार ऐं सदभावना प्रापति थिए थी.

• नामु, संत ऐं भगवंतु हिक बिए सां जुडियल आहिनि.

• जेको जाणे भगवंतु, उन खे सडिजे संतु !

• संतु बणिजणु डुखियो आहे मगर संत जो थियणु सवलो आहे.

• संतनि जी वाणी हृदय खे स्पर्शु कंदइ हूदी आहे.

• भूतकाल, वर्तमानकाल ऐं भविष्यकाल में जंहिंजे स्वरूप में को फेरो (परिवर्तन) कोन थो अचे, कहिडे बि काल में जंहिंजो अभावु सिद्धी नथो थिए, अहिडीअ चेतन वस्तुअ खे 'संत' चवंदा आहिनि.

• कंहिंजे मस्तक / निई ते विधाता द्वारा लिखियल अखर बदलाइण जी समर्थी फ्रकति संतनि में ई हूदी आहे, बिए कंहिं में न.

• सत्संग द्वारा विषय-त्यागु, नाम-स्मरण ऐं हरि-कथा

